



د کوبانی له میرني مقاومت څخه ملاتړ وکړو!

څو اونۍ کيږي چې د کوباني جنگيالي خلک بنځينه او نارينه د ناپوهو او ځناور لښکريانو پر وړاندې داسې په ميرانه او زړورتوب مبارزه کوي چې د نړۍ د آزادۍ غوښتونکو او باشرفه انسانانو ملاتړ يې ځان ته جذب کړ. د نړۍ په لويو ښارونو کې د کوباني څخه په ملاتړ لاريونونه په لاره واچول شول، ولي بيا هم په اصلاح آزادي نړۍ او آزادو رسنيو پر هغې سترگې پټې کړې. هغه څه چې د کوباني غورځنگ ته ځانگړتيا وربخښي او له نورو خوځښتونو څخه يې جلا کوي پدې غورځنگ کې د زړه ورو او ننګياليو ښځو گډون دی. پر وطن مينې ښځې اوږه په اوږه له سړو يو ځای د دښمن پر وړاندې جگړه کوي او له سره تيري دي، ولي خپله خاوره د منځنيو پيړيو جلا دانو ته نه ورکوي. په کوباني کې د کوردي ښځو پرتمين گډون، د نړۍ ټولو په بند کې رابښکيلو ولسونو ته او په ځانگړې توگه بنځينه سازمانونو ته د انسانيت او پر هيواد د مين توب لوست ورکوي او هغوي ته دا په ډاگه کوي چې «يو موټي خلک هيڅ کله ماتې نه خوري.»

نور نو ټولو ته څرگنده ده چې «داعش» د امريکا، اسراييل او انگلستان ارموني اولاد دی چې په سيمه کې د څو چوپړو هيوادونو لکه ترکيه، عربستان، اردن او قطر په مرسته د کلونو راهيسې روزل شوي، په مخکې تللي وسله د يو پوځ په خير سمبال شوي دي. دغې ارتجاعې او بشر ضد ډلې، لکه د طالبانو او القاعده په څير، د اسلام تر نامه لاندې د امريکا او لويديځ استعماري کړنلارو ته لاره هواره کړې، منځنۍ ختيځ يې په اور او وينو کې لړلې ترڅو د امپريالستي هيوادونو اورمهاله نقشي د نړۍ په دغه سيمه کې پلي شي. د امريکا او ملاتړو په مشرۍ د «د داعش پر وړاندې نړيوالې ټلوالې» گونگوسې، د خلکو غولولو لپاره په لاره اچول شوي. له يوې خوا دوی د داعش پر وړاندې د مبارزې شعار ورکوي او ددې ډلې پروړاندې د هوايي بريد خبرې کوي، ولي له بل پلوه په سپين سترگ توب د ترکي، اسراييل، قطر او نورو ارتجاعې رژيمونو په مرسته د داعش پوځ تمويلوي او د سوريې بې وزله ولس پر وړاندې جنايتکارانه جگړه پر مخ بيايي. پدې هم بسنه نه کوي، آن تردې چې د ددوی ټپيان په داسې حال د اسراييل په روغتونونو کې درملنی لاندې نيول کيږي چې د کوباني ټپيان په پولو کې مري ځکه چې ترکي ته د ننوتلو اجازه نه ورکول کيږي. نن د ترکي دولت د بشار اسد رژيم پروړاندې د مبارزې کوکاري وهي ولي په کال ۲۰۰۴ کې کله چې کوردي مبارزان د هغه رژيم په بندي خانو کې په غير انساني توگه رپرول کيدل، له هغه سره يې د ملگرتيا طرحې لاسليک کولې.

که څه هم اوباما د خلکو غولولو لپاره د کوباني وضعيت د انديښني وړ و باله، ولي د کوباني مخکښ او آزادي غوښتونکي غورځنگ په سيمه کې د امريکا او د هغې د ملاتړو د سترگو اغزي دی او امريکا لپاره ددغو نه تسليميدونکو آزادي غوښتونکو خپل حتمي ده تر څو سوريه د هر رنگ دموکراسۍ غوښتونکو او مخکښو عناصرو څخه پاکه شي. په همدې اساس نه يوازې له دوی سره کومه مرسته نه کوي بلکه برعکس د ترکي لخوا يې کوباني محاصره کړې، او د مرستې رسيدو لاره يې پري بنده کړې ده او په همدې حال کې د اردوغان فاشيستي دولت د «کوردستان د زيرکښانو گوند» مرکزونه، چې د کوباني يواځني او کلک ملاتړي دي بمبارد کوي. د ترکي مستبد او خپونکي نظام چې عملاً د داعش د ملاتړي په توگه د پښتاکو اربابانو ترخپرمه ولاړ دی، د «له کوباني څخه دفاع، له انسانيت څخه دفاع ده» لاريونونو په خپلو سره يووړ بيا خپله کرغېړنه او د انسانيت ضد خپره وښودله او په دې کار سره يې د کورد له راپاخيدلي او مبارز ولس سره د جگړې اعلان وکړ چې دا د اور سره د لوبو په مانا ده. له بل پلوه د خامنه‌ای-روحاني انساني وژونکي رژيم چې د مبارزانو او آزادي غوښتونکو په خپلو او کړولو کې نوم لري، د داعش سره د مبارزې په پلمه غواړي چې خپله تللی آبرو او عزت بيرته لاس ته راوړي.

د کوباني جنگياليو سپکه وسله او لږ مهمات د داعش له پوځي امکاناتو او تر شايي د لويو زبرځواکونو شتون په هيچ توگه د پرتلي وړ نده. د کوباني مبارزان يوازې دی ولي د هيواد او آزادي څخه دفاع کې د هغوي کلکه اراده د داعش او د هغوی د پلويانو د ماتيدو لامل شوی ده. د کوباني د خلکو د ستايلو وړ او افسانوي مقاومت ددې لامل وگرځيده چې د نړۍ له گوټ گوټ څخه خلک په خپله خوښه ددوی کتارونو ته ننوځي او د ترکي د محاصرې کړې په ماتولو سره د جگړې ډگر ته ننوتل او د ژوند تر پايه هتله و جنگيدل. د کوباني د خلکو د انسانيت او مبارزې څخه ډکه روحیه کولای شو چې د هغوی د يوه مشر له خبرو څخه په ښه توگه درک کړو: «مونږ يا مرو يا بريالي کيږو. هيڅ جنگيالي به ښار پري نږدی. نړۍ ننداره کوي، يوازې ننداره کوي او اجازه يې ورکړې ترڅو دا ديوان ټول خلک ووژني...»

په داسې حال کې چې امريکا او ملاتړي يې نړۍ د جگړې او ځناورتوب او بربريت لوري ته بيايي، د کوباني د خلکو اتلولي د هيلې خراغ په توگه د ستايلو وړ ده او بايد له هغې څخه ملاتړ وکړو او د هغوی له انساني فکر او مبارزې څخه زده کړو. د کوباني

آزادي غوښتونکي جگړه د امريکا او نورو ځواکونو او د هغوي چوپړانو لړه چې د سيمې ويجاړۍ لپاره له خطر څخه ډکې نقشې لري او پلي کولو لپاره يې د وينو ويالي بهولي دي، د اور بڅرکي ده. ځني شنونکي د کوباني مقاومت په دويمه نړۍ واله جگړه کې د «ستالينگراد» له جگړې سره پرتله کوي چې د هتلي فاشيزم د شرميدونکي ماتې پيل وه.

د لويديځو رسنيو سانسور برسیره، د کوباني پرتمينې جگړې د نړۍ آزادي غوښتونکو انسانانو په زړونو کې ځای وموند او د هغوی لپاره د عبرت سرچينه وگرځيده. کوباني د نړۍ آزادي غوښتونکو ته با ارزښته لوست ورکړ او د امپرياليزم او ترهگرۍ پر وړاندې جگړه کې يې هغوی يو موټي کړل. که څه هم کوباني له څلور لوري په محاصره کې راښکيل ده او له سختو خطرونو سره مخ ده، ولي د خلکو اتلولي او مبارزه يې د نړۍ په تاريخ کې په زرينو ټکو وليکل شوه او په هر حال کې هغوی د ډگر گټونکي دي که څه هم داعش په دې سيمه کې واک هم ترلاسه کړي.

زمونږ خلکو د کلونو راهيسې د خيانت او وينې بهيدو مزه ځکلی او د يرغلگرو له لوري د مرخپري په څير د رنگارنگ دښمنانو رامنځ ته کيدو گواه دي، نو هغه وخت رارسيدلی چې د کوباني له جنگياليو څخه په الهام اخيستو، د نيواکگرو او د هغوي د کرغېړنو چوپړانو پر وړاندې چې د ولس په برخليک لوبې کوي، گوټلي گامونه راپورته کړو او راوولاړ شو.

د «افغانستان د همبستگۍ گوند» د کورنيو بدمرغيو تر څيرمه د نيواکگرو او ترهگرو پر وړاندې مبارزه کې يوازيتوب برسیره، د کوباني او نورو بې وزلو ولسونو له اتلولۍ او نه سترې کيدونکې مبارزې څخه ملاتړ کوي، او د مذهبي فاشيزم او د نړۍ وينه تويونکي ځواکونو پر وړاندې د گډې مبارزې غوښتونکي دي. د کوباني له عادلانه جگړې څخه دفاع د ټولو هغو عناصرو دنده ده چې د ستم څخه پاکې نړۍ لپاره مبارزه کوي.

راپاڅيدلي او يو موټي ولسونو ته هيڅ ځواک ماته نشي ورکولای!

د امريکا چوپړ شنونکو، د کوباني د بنځو له زپورتيا او وينې وجدان څخه وشرميږي!

د کوردي اتلو بنځو په څير راپاڅيو که نه تر پای پورې به د ناپوهۍ او ظلم له زنځيرونو خلاص نشو!

د افغانستان د همبستگۍ گوند

د ۱۳۹۳ کال د تلې ۲۰ مه – د ۲۰۱۴ کال د اکتوبر ۱۲ مه

+93 700 23 15 90 | info@hambastagi.org | www.hambastagi.org | facebook.com/hambastagi